

स्वाभिमान का आधार स्वामित्व : नवीन रक्तदान के साथ शुरू हुई जनसेवा

1 प्रधानमंत्री के जन्मदिवस पर इंदौर से सेवा-संकल्प अभियान शुरू

2 50 लाख संपत्तियों की मुफ्त रजिस्ट्री का शुभारंभ

नवभारत न्यूज़
इंदौर, 17 सितंबर. प्रधानमंत्री नरेंद्र मोदी के जन्मदिवस पर मध्य प्रदेश में सेवा-संकल्प अभियान की शुरुआत इंदौर से हुई। भाजपा के राष्ट्रीय अध्यक्ष नितिन नवीन की मौजूदगी में स्वामित्व अधिकार अभिलेख निष्पादन एवं पंजीयन-2026 के तहत 50 लाख निजी संपत्तियों की निशुल्क रजिस्ट्री के अभियान का शुभारंभ किया गया। राज्य सरकार के अनुसार, इसके लिए करीब 4000 करोड़ रुपये का वित्तीय भार सरकार उठाएगी। इस अवसर पर भाजपा के राष्ट्रीय अध्यक्ष नितिन



नवीन ने कहा कि प्रधानमंत्री नरेंद्र मोदी के जन्मदिवस पर मध्य प्रदेश सरकार ने स्वामित्व योजना के रूप में ग्रामीण परिवारों को महत्वपूर्ण उपहार दिया है। देवी अहिल्याबाई होलकर की नगरी इंदौर से इस अभियान की शुरुआत होना इसे और विशेष बनाता है। उन्होंने कहा कि लोकमाता

अहिल्याबाई ने सुशासन, धर्म-संस्कृति और जनसेवा की मजबूत नींव रखी थी तथा महिलाओं को संपत्ति का अधिकार और कानूनी सुरक्षा देने की पहल की थी। उसी परंपरा से प्रेरणा लेकर ग्रामीण परिवारों को संपत्ति का अधिकार दिलाने का काम किया जा रहा है। नवीन ने कहा कि स्वामित्व की

रजिस्ट्री महज कागज का दस्तावेज नहीं, बल्कि ग्रामीण परिवारों के स्वाभिमान और कानूनी अधिकार का आधार है। वर्षों से गांवों में ऐसे परिवार रहे हैं, जिनके पास घर तो था, लेकिन उसका वैधानिक दस्तावेज नहीं था। प्रधानमंत्री मोदी ने स्वामित्व योजना के माध्यम से इस समस्या के समाधान की पहल

6 निशुल्क रजिस्ट्री का अभियान : सीएम यादव मुख्यमंत्री डॉ. मोहन यादव ने कहा कि स्वामित्व योजना से ग्रामीण आबादी को उनकी संपत्ति का कानूनी अधिकार मिलागा। प्रदेश के 23 हजार से अधिक गांवों में एक माह तक अभिलेखों की निशुल्क रजिस्ट्री का अभियान चलाया जा रहा है। प्रधानमंत्री नरेंद्र मोदी के जन्मदिवस पर देशभर में सेवा-संकल्प अभियान शुरू हुआ है।

की, जिसका परिणाम अब मध्य प्रदेश में दिखाई दे रहा है। प्रदेश में करीब 68 लाख अधिकार अभिलेख तैयार किए गए हैं और इनमें लगभग 50 लाख निजी मकानों से संबंधित हैं। इन संपत्तियों को निशुल्क रजिस्ट्री की प्रक्रिया अब शुरू की जा रही है।

नवभारत न्यूज़
भोपाल, 17 सितंबर . सेवा संकल्प अभियान के तहत रीवा के कृष्णा राजकपूर ऑडिटोरियम में वृहद स्वेच्छिक रक्तदान शिविर आयोजित किया गया। उप मुख्यमंत्री राजेंद्र शुक्ल ने स्वयं रक्तदान कर शिविर का शुभारंभ किया। इस दौरान जनप्रतिनिधियों, अधिकारियों, सामाजिक कार्यकर्ताओं और जागरूक नागरिकों ने भी रक्तदान कर मानव सेवा का संदेश दिया। उप मुख्यमंत्री शुक्ल ने कहा कि रक्तदान महादान है और यह पीड़ित मानवता की सेवा का सबसे महत्वपूर्ण माध्यम है। प्रधानमंत्री नरेंद्र मोदी के जन्मदिन के अवसर पर देशभर में रक्तदान शिविर आयोजित किए जा रहे हैं। दुर्घटनाओं में घायल लोगों और गंभीर बीमारियों से जूझ रहे मरीजों



के उपचार में रक्त की आवश्यकता होती है। ऐसे में स्वस्थ और पात्र नागरिकों को स्वेच्छिक रक्तदान के लिए आगे आना चाहिए। उन्होंने कहा कि सामान्य रूप से 18 से 65 वर्ष आयु वर्ग के स्वस्थ व्यक्ति चिकित्सकीय जांच के बाद रक्तदान कर सकते हैं। नियमित रक्तदान के लिए रक्त

केंद्र की सलाह और निर्धारित अंतराल का पालन करना जरूरी है। उन्होंने स्वयं रक्तदान करने के अनुभव को आत्मिक संतुष्टि देने वाला बताते हुए नागरिकों से इस सेवा कार्य में सहभागी बनने की अपील की। शिविर में पूर्व विधायक केपी त्रिपाठी, वीरेंद्र गुप्ता सहित अन्य जनप्रतिनिधियों ने रक्तदान किया।

भागवत ने स्वयंसेवकों से किया संवाद

नवभारत न्यूज़
उज्जैन, 17 सितंबर. राष्ट्रीय स्वयंसेवक संघ के सरसंघचालक डॉ. मोहन भागवत उज्जैन पहुंचें। उज्जैन प्रवास के दौरान वे संघ के स्वयंसेवकों के साथ संगठनात्मक बैठक में शामिल हुए और उनका मार्गदर्शन किया। डॉ. मोहन भागवत देवासगेट क्षेत्र के सरदारपुरा स्थित संघ कार्यालय 'आराधना भवन' में ठहरे हैं। उनके प्रवास को लेकर संघ कार्यकर्ताओं की ओर से आवश्यक तैयारियां की गईं।



महाकाल परिसर में बैठक गुरुवार शाम 5.45 बजे डॉ. भागवत अरविंद नगर स्थित महाकाल परिसर में स्वयंसेवकों की विशेष बैठक में शामिल हुए। इस कार्यक्रम में जिलेभर से करीब 600 स्वयंसेवकों के शामिल होने की जानकारी है। बैठक के दौरान डॉ. भागवत ने करीब डेढ़ घंटे तक स्वयंसेवकों को संबोधित किया।

निर्धारित कार्यक्रमों के दौरान सुरक्षा व्यवस्था पर भी विशेष ध्यान दिया गया है।

सड़क के लिए ग्रामीणों ने उठाए फावड़े

नवभारत न्यूज़
जबलपुर, 17 सितंबर. बरगी बांध परियोजना के लिए करीब 40 साल पहले घर-बार छोड़ने वाले दुर्गानगर के ग्रामीण अब अपनी सड़क खुद बना रहे हैं। सरकारी योजनाओं और लगातार आवेदनों के बावजूद सड़क निर्माण नहीं होने से परेशान ग्रामीणों ने गैँती, फावड़ा और तसले उठाकर श्रमदान शुरू कर दिया है। गांव के 100 से अधिक महिला, पुरुष, बच्चे और दिव्यांग मिलकर



बस्ती बांध विस्थापितों ने श्रमदान से शुरू किया 2 किमी रास्ते का निर्माण करीब 2 किलोमीटर लंबे रास्ते को चलने लायक बना रहे हैं। जबलपुर से करीब 55 किलोमीटर दूर शहपुरा जनपद के दुर्गानगर में करीब 1500 की आबादी निवास करती है। ग्रामीणों का कहना है कि बारिश के दिनों में गांव की मुख्य सड़क

पूरी तरह कीचड़ में बदल जाती है। इससे स्कूल जाने वाले बच्चों, मरीजों और रोजमर्रा के कामों के लिए आने-जाने वालों को भारी परेशानी होती है। ग्रामीणों के अनुसार खराब सड़क के कारण कई बार एंबुलेंस और 108 वाहन गांव तक नहीं पहुंच पाते। प्रसव के समय गर्भवती महिलाओं को दूसरे गांव ले जाना पड़ता है। बच्चों की पढ़ाई भी प्रभावित होती है, क्योंकि बारिश में रास्ता खराब होने से कई दिनों तक उनका स्कूल जाना बंद हो जाता है।

गवर्नर के पद पर संवैधानिक रिक्तता नहीं बनती : हाईकोर्ट

► जनहित याचिका की खारिज जबलपुर. 17 सितंबर. मध्य प्रदेश के राज्यपाल का पांच वर्ष का कार्यकाल पूरा होने के बाद नए राज्यपाल की नियुक्ति की मांग को लेकर दायर जनहित याचिका हाई कोर्ट ने खारिज कर दी। न्यायमूर्ति आनंद पाठक और न्यायमूर्ति बोपी शर्मा की युगलपीठ ने कहा कि संविधान के अनुच्छेद 156 (3) के तहत राज्यपाल कार्यकाल समाप्त होने के बाद भी

तब तक पद पर बने रहते हैं, जब तक उनका उत्तराधिकारी पदभार ग्रहण नहीं कर लेता। इसलिए राज्यपाल के पद पर संवैधानिक रिक्तता की स्थिति नहीं बनती। गौरतलब है कि जवाहरलाल नेहरू कृषि वि, जबलपुर के सेवानिवृत्त प्रोफेसर डा. एमए खान की तरफ से दायर याचिका में कहा गया था कि वर्तमान राज्यपाल का पांच वर्ष का कार्यकाल 7 जुलाई 2026 को समाप्त हो चुका है। इसलिए नए राज्यपाल की नियुक्ति के लिए केंद्र सरकार को निर्देश दिया जाए।

► एक नजर में ◄

पैसों के विवाद पर हुई फायरिंग, दो युवक घायल

रवायिदर . हजौरा थाना क्षेत्र के आरामिल इलाके में बुधवार रात पैसों के लेन-देन के विवाद में फायरिंग हो गई. काले रंग की बोलेरो से आए तीन युवकों ने गोली चला दी, जिसमें दो युवक घायल हो गए. एक युवक के पेट में गोली लगने से उसकी हालत गंभीर बताई जा रही है. जबकि दूसरे के पैर में गोली लगी है. पूरी घटना पास लगे सीसीटीवी कैमरे में कैद हो गई.

► गुस्ताखी माफ ◄

एक दिन में भारत को करोड़ों कीड़े मर गए, मोदीजी के लिए जलाए लाखों दीयों से जलकर !

ढाई लाख रुपये कैश एवं 400 से 500 ग्राम सोना पार

► आरोपियों को पकड़ने पुलिस ने की नाकेबंदी
► अलग-अलग तीन पुलिस टीम रवाना, इलाके में सनसनी

नवभारत न्यूज़
सिंगरौली 17 सितंबर। विंध्यनगर थाना क्षेत्र के पुलिस चौकी जयंत के समीपी कंचन ज्वेलर्स दुकान में 6 हथियारबंद लुटेरों ने दुकान में घुस करीब ढाई लाख रुपये कैश एवं 400 से 500 ग्राम सोना पार करते हुये दुकान के संचालक को पिस्टल के बट से एवं कर्मचारी को गोली मारकर फरार हो गया। इस सनसनीखेज घटना से जहां दहशत का माहौल है, वहीं पूरे इलाके में नाकेबंदी कर पुलिस आरोपियों की तलाश की जा रही है। यह घटना आज



गुरुवार की शाम करीब 6 बजे की है। इधर आरोपियों ने दुकान के स्टाफ राहुल का मोबाईल भी लूट लिया है। जानकारी अनुसार गुरुवार शाम करीब 6 बजे छः बदमाश हथियारों के साथ मस्जिद मार्केट के बजरंग कॉम्प्लेक्स में स्थित कंचन ज्वेलर्स शॉप में दाखिल हुए। उन्होंने वहां मौजूद लोगों को धमकाया और दुकान में काम कर रहे राहुल विश्वकर्मा पर गोली चला दी। गोली उसके हाथ में लगी। इसके बाद बदमाशों ने उसके सिर पर पिस्टल के

बट से वार कर दिया, जिससे वह घायल होकर अचेत हो गया। इसके पहले दुकान के संचालक अखिलेश वर्मा को पिस्टल के बट से कई बार सिर में हमला करते हुये गंभीर रूप से घायल कर दिया।

इनका कहना है कंचन ज्वेलर्स दुकान में लूटपाट हुई है और दो-तीन फायर किये गये हैं। दुकान के कर्मचारी के हाथ में गोली के छर्रे लगे हैं। जिसका इलाज चल रहा है। आरोपियों की तलाश के लिए तीन अलग-अलग टीमें बनाई गई हैं। नाकेबंदी जारी है। शीघ्र ही आरोपी पकड़ लिये जाएंगे।
सियाज केएम,एसपी, सिंगरौली

6 वीं पुण्य स्मृति पर्व

स्मृतिशेष पं.रमाकांत तिवारी

(पूर्व मंत्री म.प्र. शासन)

श्रद्धांजलि एवं सहभोज

18 सितंबर, 2026, शुक्रवार

के अवसर पर पधारें सभी अतिथियों का दिल की गहराइयों से स्वागत, वंदन, अभिनंदन!

कार्यक्रम स्थल : जेहू रमार्क स्नातकोत्तर महाविद्यालय, चाकघाट, रीवा (म.प्र.)

आरक्षक पर रेप पीड़िता को जहर देने का आरोप

इंदौर. जीआरपी थाने में पदस्थ आरक्षक रितेश शर्मा के खिलाफ दुष्कर्म पीड़िता को जहर देकर जान से मारने की कोशिश के आरोप में एफआईआर दर्ज की है। आरोपी आरक्षक फरार बताया जा रहा है। पीड़िता का आरोप है कि समझौते के बहाने उसे जीआरपी एसपी कार्यालय परिसर में बुलाया गया और पानी में जहरली पदार्थ मिलाकर पिला दिया गया. गुना निवासी 28 वर्षीय महिला ने इससे पहले रितेश शर्मा के खिलाफ शादी का झंसा देकर दुष्कर्म का मामला दर्ज कराया था. आरोपी ने अग्रिम जमानत मिलने के बाद वाट्सऐप के जरिए संपर्क कर समझौते का दबाव बनाया.

‘छात्रों की गूंज’ पर आईडीए ने ली 4 लाख अतिरिक्त फीस

► मैदान की तैयारी के लिए जमा करवाई राशि
► शहर कांग्रेस अध्यक्ष चिट्ठ चौकसे ने उठाए सवाल



नवभारत न्यूज़
इंदौर. राहुल गांधी के 19 सितंबर को प्रस्तावित ‘छात्रों की गूंज’ कार्यक्रम को लेकर इंदौर विकास प्राधिकरण (आईडीए) ने कार्यक्रम की तैयारियों के नाम पर 4 लाख रुपए अतिरिक्त जमा करने को कहा,

जिसे पार्टी ने गुरुवार को जमा कर दिया. शहर कांग्रेस अध्यक्ष चिट्ठ चौकसे के मुताबिक, मैदान के लिए आवेदन के समय शुरुआत में करीब 2 लाख रुपए शुल्क बताया गया था. बाद में यह राशि बढ़ाकर 14 लाख 8 हजार रुपए तक कर दी गई. 15 सितंबर को अनुमति दी और अब तैयारियों के लिए फीस की गणना 14 सितंबर से की गई.

Movement that inspires

Carens Clavis Range now available in Factory fitted CNG

Benefits worth up to ₹ 1 50 000*

This Ganesh Chaturthi, welcome new beginnings with a Kia by your side. Enjoy exclusive festive benefits across the Kia range and make every journey ahead one of confidence, joy and prosperity. Visit your nearest Kia dealership to know more.

Model	Sonet*	Syros*	Carens Clavis	Carens Clavis EV
Total benefits	₹ 80 000	₹ 1 10 000	₹ 1 50 000	₹ 1 20 000

*Benefits available on other Kia cars as per applicability.

For more information, visit our dealership or contact:
1800 108 5000 | 093195 91407 | www.kia.com | Book Kia | kiacare@kiaindia.net | Look for "Kia India" @ f t y x

Baderiya Kia:
Satna
Tel: 07314626700

Rewa
Tel: 07314626701

Waidhan
Tel: 073-146-26702